

ហេតុអ្វីបានជាចៀកណាមយួនកាន់កាប់ ហេតុអ្វីបានជាចៀកណាមយួនកាន់កាប់

និពន្ធដោយ: ស៊ីហ្វិន ហៀ ម៉ូរីស

ប្រែសម្រួលដោយ: នួន សុខវ៉ាន់

វប្បធម៌នយោបាយ និង មូលហេតុនៃសង្គ្រាម



វាចាអ្នករៀបរៀង

ដោយយល់ឃើញថា សៀវភៅឈ្មោះ " ហេតុអ្វីបានជាវៀតណាមឈ្លានពានកម្ពុជា" របស់លោក ស្ទីហ្វីន ម៉ូរីស មានប្រយោជន៍សំខាន់សម្រាប់កូនចៅខ្មែរជំនាន់នេះនិងជំនាន់ក្រោយ ដើម្បីដឹងនិងយល់អំពីកល្បិចរបស់យួន ក្នុងការវាតទីនិងពង្រីកអនុគ្រាភាពរបស់ខ្លួនមកលើអធិបតេយ្យរបស់ខ្មែរ ខ្ញុំបានឆ្លៀតពេលប្រែសម្រួលភាគខ្លះៗដែលទាក់ទិនពីរឿងខ្មែរនិងយួន ក្នុងគោលបំណងផ្សព្វផ្សាយជាតុពិតនៃប្រវត្តិសាស្ត្រឱ្យបានជ្រួតជ្រាបក្នុងមជ្ឈដ្ឋាននៃប្រជាពលរដ្ឋខ្មែរទូទៅ ។ សៀវភៅនេះនឹងជំរាបលោកអ្នក ថាតើ ថ្ងៃ ៧មករា១៩៧៥ ជាថ្ងៃអ្វី? តើជាថ្ងៃដែល បរទេសស្រោចស្រង់ជីវិតខ្មែរដោយចេតនា ឬជាថ្ងៃដែល បរទេសឈ្លានពានខ្មែរដោយចេតនា? ខ្ញុំសូមអភ័យទោសអំពីសំណាក់អស់លោកអ្នកអានផងដែរ បើសិនជាមានការឆ្គាំឆ្គងក្នុងសំនួរវោហារឃ្លោងឃ្លា ។ ខ្ញុំនឹងរង់ចាំទទួលបាននិច្ចនូវគ្រប់ការទិញទិញស្ថាបនាទាំងឡាយដែលអាចកើតមានឡើងដោយថាហេតុ ។

ខ្ញុំសូមថ្លែងអំណរគុណជាអតិបរមាចំពោះលោក **ហ្វ្រង់គ្លីន លី** (Franklin Ly) ដែលបានបរិច្ចាគធនធានរបស់លោកក្នុងការជួយបោះពុម្ពចម្លងសៀវភៅនេះ ។ សូមលោកនិងក្រុមគ្រួសារបានសម្រេចនូវបំណងល្អគ្រប់យ៉ាងក្នុងជីវិតរបស់លោក ។

ដោយការរាប់អានដ៏ខ្ពង់ខ្ពស់ពីខ្ញុំ

នួន សុខរ៉ាង

មាតិកា

- ១- ឧទ្ទិសកថា
- ២- វាចាអ្នករៀបរៀង
- ៣- ពាក្យបំព្រួញ ទំព័រ២
- ៤- ជំពូកមួយ: ឫសគល់នៃជម្លោះ ទំព័រ៣
- ៥- ជំពូកពីរ: ការងើបឡើងជាសាធារណៈ និងការធ្លាក់ចុះ
ជាសម្ងាត់នៃយុទ្ធសាមគ្គីភាពយួននិងខ្មែរកុម្មុយនិស្ត:
១៩៧០-១៩៧៥ ទំព័រ២៧
- ៦- ជំពូកបី: នយោបាយការបរទេសរបស់កម្ពុជាប្រជាធិបតេយ្យ:
១៩៧៥-១៩៧៨ ទំព័រ៥០
- ៧- ជំពូកបួន: ការបែកបាក់យុទ្ធសាមគ្គីភាពនៅឥណ្ឌូចិន ទំព័រ៦៨
- ៨- ជំពូកប្រាំ: យុទ្ធសាស្ត្របែកផ្លូវគ្នារបស់សូរៀតនិងវៀតណាម
បំពោះកម្ពុជា ទំព័រ៩៦
- ៩- ជំពូកប្រាំមួយ: ផលវិបាកនៃការឈ្លានពានរបស់វៀតណាម ទំព័រ១០៨
- ១០- កំណត់សម្គាល់ ទំព័រ១២១

ហេតុអ្វីបានជាថ្ងៃតណាមឈ្នានពានកម្ពុជា

និពន្ធដោយ ស៊ីធីត ជៀ ថ្កុំរិស

ប្រែសម្រួលដោយ គុន សុមរាំង

Why Vietnam Invaded Cambodia

Stephen J. Morris

Political Culture

And

The Causes Of war

វិទ្យាស្ថានយោធា

ខ្មែរ

ស្ថាប័នស្រាវជ្រាវ

ពាក្យបំព្រួញ

- ១-ក.ក.វ.ត. ការិយាល័យ កណ្តាលសំរាប់ រឿតណាមខាង ត្បូង
- ២-ក.ប. កម្ពុជា ប្រជាធិបតេយ្យ
- ៣- ក.អ. កុម្មុយនិស្ត អន្តរជាតិ
- ៤- កុម. កុម្មុយនិស្ត
- ៥-ខ.ក. ខ្មែរ ក្រហម
- ៦-ខ.វ. ខ្មែរ រឿតមិញ
- ៧-ប.ក.ក. បក្ស កុម្មុយនិស្ត កម្ពុជា
- ៨-ប.ក.ថ. បក្ស កុម្មុយនិស្ត ថៃ
- ៩-ប.ក.វ. បក្ស កុម្មុយនិស្ត រឿតណាម
- ១០-ប.ក.ស.ស. បក្ស កុម្មុយនិស្ត សហភាព សូវៀត
- ១១-ប.ក.វ. បក្ស កុម្មុយនិស្ត ឥណ្ឌូចិន
- ១២-ប.ព. ប៉ុល ពត
- ១៣-វ.ក. រឿត ត្បូង
- ១៤-វ.ជ. រឿតណាមខាង ជើង
- ១៥-វ.ត. រឿតណាមខាង ត្បូង
- ១៦-វ.ម. រឿតមិញ
- ១៧-ស.ប.ប សាធារណរដ្ឋ ប្រជាមានិត្ត ចិន
- ១៨-ស.ប.ប.ក. សាធារណរដ្ឋ ប្រជាមានិត្ត ប្រជាធិបតេយ្យ កូរ៉េ
- ១៩-ស.វ.អ. សហ រដ្ឋ អាមេរិក
- ២០-ស.ស. សហភាព សូវៀត
- ២១-ស.ស.វ. សាធារណរដ្ឋ សង្គមនិយម រឿតណាម
- ២៣-ស.ស.ស.ស. សាធារណរដ្ឋ សង្គមនិយម សហភាព សូវៀត

ជំពូកមួយ

១-បូសតបនៃជម្លោះ:

យុទ្ធកម្មយន្តស្តង់ដារខ្មែរ, ១៩៣០-១៩៧០

ក្នុងរយៈពេលជាងបីទសវត្ស រៀនណាមកមួយនិស្តបានធ្វើការយោសាសនាប្រកបដោយជោគជ័យ អំពីប្រវត្តិសាស្ត្ររបស់ជាតិគេ ថាជានិមិត្តរូបដ៏យូរលង់មួយនៃរឿងនិទាននៅក្នុងគម្ពីត្រីស្តសាសនារបស់ ដេវីឌ ច្បាំងនឹងយក្សបរទេស (ហ្គោលីយ៉ាត) ចិន បារាំង និងអាមេរិកាំង ។ ទោះជាជ័យនិទាននេះពិតយ៉ាងណាក៏ដោយ ការណ៍ពិតវាបានយ៉ាងច្រើនណាស់ត្រឹមតែពាក់កណ្តាលប៉ុណ្ណោះ ។ គេបានលាក់នូវការពិតមួយផ្នែកធំនៃប្រវត្តិសាស្ត្ររៀនណាម គឺការដែលថាមន្តអាព្វធម៌ (អាព្វធម៌ដែលមានថាមពល) នៃជនចំណាកស្រុកពីប្រទេសចិនដែលបានធ្វើដំណើរជានិរន្តរ៍ទៅទិសខាងត្បូងនិងទិសខាងលិច ដើម្បីច្បាំងដណ្តើមយកប្រទេសជិតខាងតូចតាចនិងទន់ខ្សោយ ហើយនិងបានបំផ្លិចបំផ្លាញនូវវប្បធម៌របស់គេនៅពេលដែលខ្លួនធ្វើនិកមកិច្ចទៅលើប្រទេសទាំងនោះ ។

២-នយោបាយក្រៅប្រទេសបែបបុរាណរបស់រៀនណាមចំពោះកម្ពុជា:

អាព្វធម៌រៀនណាមបានចាប់ផ្តើមនៅដីសណ្តទន្លេក្រហមនៃប្រទេសរៀនណាមសព្វថ្ងៃ កាលពីកន្លះសហស្សវត្សមុនគ.ស. ។ ការរីកសាយនៃអាព្វធម៌រៀនណាម ដំបូងឡើយគឺការប៉ះទង្គិចគ្នាជាមួយជនជាតិចាមកាន់ព្រហ្មញ្ញសាសនានៃអាណាចក្រចម្ប៉ា ដែលលូតលាស់ចម្រើនហើយដែលសព្វថ្ងៃគេហៅរៀនណាមកណ្តាល ។ ក្រោយពីសង្គ្រាមភ្លើងភ្នំរាប់សតវត្ស ជាមួយរាជវង្សយួនភាគខាងជើង ប្រទេសចម្ប៉ាបានត្រូវបាត់បង់មួយផ្នែកធំនៅក្នុងពាក់កណ្តាលទីពីរនៃសតវត្សទី១៥ ។ ជនជាតិចាមដែលនៅសេសសល់ ទីបំផុតត្រូវគេសម្លាប់រង្គាល រត់ខ្នាតខ្មាយចោលស្រុកនៅចុងសតវត្សទី១៧ ។ រាជវង្សចាម ព្រមទាំងជនភៀសខ្លួនចាម៥០០នាក់បានរត់ទៅជ្រកកោននៅប្រទេសកម្ពុជាក្នុងឆ្នាំ១៦៩២ ។ សព្វថ្ងៃ មាននៅសល់ជនជាតិចាមខ្លះដែរនៅរៀនណាម តែនៅឆ្នាំ១៩៦០ ចំនួនមនុស្សមានតែ២៨,០០០នាក់ប៉ុណ្ណោះ បើប្រៀបធៀបនឹង៣០,០០០គ្រួសារ នៅសតវត្សទី១១ ។

ខ្មែរ ដែលជាក្រុមជាតិពន្ធុធំជាងគេ ហើយដែលមានប្រទេសនិងប្រជាជនជាម្ចាស់ទឹកដី គឺជាមុខប្រាណូទីពីរដែលអាព្វធម៌ដ៏ល្បីល្បាញបានត្រូវបំផ្លិចបំផ្លាញក្រោមកណ្តាប់ដៃយួន ។ អាព្វធម៌ខ្មែរសម័យអង្គរបានរីកឡើងខ្ពស់ក្រដែកដល់កំពូលនៅសតវត្សទី១៣ ។ តែអាព្វធម៌នេះក៏ត្រូវបានធ្លាក់ចុះមកវិញក្នុងសតវត្សជាបន្តបន្ទាប់ មួយផ្នែកតាមរយៈសង្គ្រាមដែលជាស្នាដៃរបស់សៀម ។ ទឹកនៃដួងសព្វថ្ងៃដែលគេហៅរៀនណាមខាងត្បូង ជាទឹកដីដែលខ្មែរធ្លាប់រស់នៅ មុនការមកដល់នៃជនជាតិរៀនណាមក្នុងសតវត្សទី១៧ ។ ប៉ុន្តែ នយោបាយបុរាណភាព

ទឹកដីបានត្រូវកាត់ផ្តាច់ម្តងបន្តិចទៅឱ្យអធិរាជវៀតណាម ។ មកដល់ចុងសតវត្សទី១៨ ទឹកដីខ្មែរចេះតែរុញទៅៗ។

វប្បធម៌ និងស្ថាប័នជាច្រើនរបស់វៀតណាម គឺជាលទ្ធផលដ៏សម្បើមលើសលប់ ដែលគេបានរៀនក្បួនពី ចិន ។ វៀតណាមបានអនុវត្តទស្សនសាកលរបស់ចិន ។ ឧទាហរណ៍: អធិរាជវៀតណាមជាអ្នកទទួលរាជសម្បត្តិ ពីព្រះអាទិទេព ។ ដូច្នោះ បរទេសត្រូវតែខ្ជាប់ខ្ជួនអំណាចខ្លួន ។ យោងតាមគំរូស្តេចចិន បានតម្រូវឱ្យស្តេចយួន បង្កើតនូវប្រព័ន្ធទំនាក់ទំនងជាអន្តរជាតិមួយ ដើម្បីផ្តោតលើ ការយកប្រទេសដទៃដាក់ជាចំណុះ ។ ប្រទេសជិត ខាងរបស់វៀតណាមត្រូវតែបញ្ជូន“បេសកជន និងសួយសាអាករទៅថ្វាយអធិរាជយួនតាមកំណត់ ដើម្បីថ្លែងនូវការ ដឹងគុណដែលជាទំនៀមទម្លាប់របស់គេ” ។

ស្តេចយួនធ្វើតម្រាប់តាមចិននេះ គឺដើម្បីតាំងខ្លួនជាចៅហ្វាយនៃអ្នកជិតខាងរបស់គេ ។ ឧទាហរណ៍: វៀតណាមបានចាត់ទុកអារ្យធម៌ខ្មែរថាជា “មនុស្សព្រៃទល់ដែន” ជាពាក្យដែលចិនប្រើសម្រាប់សម្គាល់ជនជាតិ ភាគតិចមិនមែនចិន នៅក្នុងសម័យសន្តតិវង្សជិន ។ ប្រទេសជាតិខ្មែរបានត្រូវគេហៅថា “ប្រទេសនៃពួកមនុស្សព្រៃ លើ” (the country of the upper barbarians)។

តែទោះយ៉ាងណាក៏ដោយ ការប៉ុនប៉ងរបស់ស្តេចយួនក្នុងការចម្លងយកមេរៀនពីចិននេះ បានត្រូវរាំងស្ទះ ដោយភាពជាក់ស្តែងផ្នែកភូមិសាស្ត្រ: ចិនជាប្រជាជាតិដ៏ធំមួយដែលឥទ្ធិពលវប្បធម៌និងសេដ្ឋកិច្ចគ្មានប្រទេសជិត ខាងណា នៅអាស៊ីខាងកើតនិងអាស៊ីអគ្នេយ៍ អាចប្រកួតជាមួយបានឡើយ ។ ផ្ទុយទៅវិញ វៀតណាមជាប្រទេស មួយដែលមានឥទ្ធិពលមធ្យមនៅក្នុងតំបន់ ហើយដែលកម្លាំងក៏ប្រហាក់ប្រហែលគ្នានឹងគូប្រកួតជិតខាងរបស់គេដែរ ជាអាទិគឺ សៀមនិងភូមា ។ ហេតុនេះ ទស្សនៈជាថា នានុក្រមនៃនយោបាយអន្តរជាតិដោយចិន និងវៀតណាម បានផ្តល់នូវភាពប្រាកដនិយមដែលទាក់ទងនឹងឥទ្ធិពលចិននៅក្នុងតំបន់ ប៉ុន្តែគ្មានន័យអ្វីទេចំពោះមធ្យោបាយរបស់ វៀតណាមទៅលើអ្នកជិតខាងជាច្រើនរបស់គេ ហើយចេះតែបន្តប្រកួតប្រជែងដោយអ្នកជិតខាងខ្លាំងមួយទៀត គឺ សៀម ។ នៅពាក់កណ្តាលទីមួយនៃសតវត្សទី១៩ អ្នកជិតខាងដែលយួនចាត់ទុកថាជាចំណុះរបស់គេនោះ គឺមាន តែរាជវាំងហ្គួងព្រះបាទនិងវៀងចាន់ (ទីក្រុងទាំងពីរស្ថិតនៅក្នុងប្រទេសលាវសព្វថ្ងៃ) និងរាជវាំងភ្នំពេញ(សព្វថ្ងៃជា រាជធានីនៃប្រទេសកម្ពុជា) តែប៉ុណ្ណោះ ។

អធិរាជយួនបានចាប់ជ្រៀតជ្រែកចូលនយោបាយផ្ទៃក្នុងរបស់កម្ពុជាយូរអង្វែងមកហើយ គឺតាំងពីមុន ប្រទេសវៀតណាមរួមចូលគ្នាក្នុងឆ្នាំ១៨០២ម៉្លោះ ។ ជារឿយៗ នៅក្នុងកំលុងសតវត្សទី១៨ វៀតណាមតែងតែ ឆ្លើយតបទៅនឹងការហៅរកជំនួយ (ជំនួយយោធា) ពីស្តេចខ្មែរដែលដណ្តើមរាជ្យគ្នា ដោយស្តេចខ្មែរម្ខាងទៀតរត់

ទៅពីងសៀម ។ តែជាទូទៅ អធិរាជយួនចូលចិត្តគ្រប់គ្រងដោយប្រយោល ។

នៅដើមសតវត្សទី១៩ ក្រោយពីបានលេបយកទឹកដីភាគខាងត្បូងនៃកម្ពុជាមួយផ្នែកធំបានហើយ វៀតណាមបានបង្កើនការកិច្ចរបស់គេដាល់ដាច់ដំដោយ នៅក្នុងប្រទេសដ៏រាវស្តូចដែលជាអ្នកជិតខាងរបស់ខ្លួន ។ នៅឆ្នាំ១៨១៣ ក្រោយពីបានចូលរួមក្នុងការលើក អ្នកអង្គចន្ទ (ព្រះបាទអង្គចន្ទ) ឱ្យឡើងសោយរាជ្យ យួនបានធ្វើជាអាណាព្យាបាលលើកម្ពុជា ។ ប៉ុន្តែ ក្រោយពីអ្នកអង្គចន្ទសុគតទៅនៅឆ្នាំ១៨៣៤ អធិរាជយួនក្រុងហ្វៃបានយកកម្ពុជាទាំងមូលធ្វើជាខេត្តរបស់ខ្លួន ។ ឯពួកអណិកជនចិន ដែលធ្វើអន្តោប្រវេសន៍ចូលមកវៀតណាម ត្រូវអ្នកដឹកនាំយួនក្រោយមកទៀតបញ្ចុះបញ្ចូលឱ្យមករស់នៅកម្ពុជា ។

នៅក្រោមអាណានិគមរបស់ខ្លួននាក់លុងឆ្នាំ១៨៣០ យួនបានបង្ខិតបង្ខំខ្មែរឱ្យទទួលយកវប្បធម៌របស់គេ ។ មិនត្រឹមតែបានបញ្ជូនអ្នករដ្ឋការរបស់គេមកស្រុកខ្មែរប៉ុណ្ណោះទេ តែគេថែមទាំងបានព្យាយាមប្តូរសម្លៀកបំពាក់ ភាសា និងកសិកម្មរបស់ខ្មែរទៀតផង ។ យួនសង្ឃឹមទៀតថា គេនឹងអាចបញ្ចូលសាសនាមហាយានរបស់ចិន-យួនមកក្នុងសាសនាថេរវាទរបស់ខ្មែរ ។ ខ្មែរភាគច្រើនយល់ឃើញថា វប្បធម៌ចក្រពត្តិយួនមានភាពក្រអឺតក្រអោងជាងចក្រពត្តិសៀម ។ ហេតុនេះហើយ បានជាអធិរាជយួនបានចាត់ទុកខ្លួនគេថាជាសត្រូវស្នូលរបស់ខ្មែររហូតមកទល់សព្វថ្ងៃនេះ ។

៣-៤ ឃោបាយក្រៅប្រទេសបែបបុរាណរបស់ខ្មែរចំពោះវៀតណាម:

ជិតពីរសតវត្ស មុនពួកអាណានិគមចាត់ដំណើរដល់នៅពាក់កណ្តាលសតវត្សទី១៩ ទំនាក់ទំនងរបស់ខ្មែរជាមួយវៀតណាម គឺគ្មានអ្វីក្រៅពីស្តេចខ្មែរឈ្លោះដណ្តើមរាជ្យគ្នា ហើយរត់ទៅរកយួនឱ្យជួយតែប៉ុណ្ណោះឡើយ ។ ជារឿយៗ ស្តេចខ្មែរតែងតែអំពាវនាវរកជំនួយទ័ពពីអធិរាជក្រុងហ្វៃ ដើម្បីកម្ចាត់គូរប្រជែងរបស់ខ្លួន ។ ពួកម៉ាឡេចាម និងសៀមបានត្រូវភាគីខ្មែរឯទៀតហៅរក ដើម្បីជាជំនួយក្នុងគោលបំណងដូចគ្នា ។ ប៉ុន្តែនៅដើមសតវត្សទី១៨ សៀមនិងយួនបានក្លាយជាកត្តាចម្បងនៃជម្លោះផ្ទៃក្នុងរបស់ខ្មែរ ។ នៅសតវត្សទី១៨ កម្ពុជាធ្លាក់ខ្លួនជាប្រទេសចំណុះគេ ដែលអ្នកដឹកនាំតែងរកការគាំពារពីសៀម ឬពីយួនជានិច្ច ។ ស្តេចនៃប្រទេសទាំងពីរនេះតែងបានលាភសក្ការៈ តាមបែបសម្បទានពីស្តេចខ្មែរវិញនូវទឹកដីខ្មែរដ៏ធំសម្បើម ។ ប្រទេសជិតខាងដ៏ធំទាំងពីរនេះក៏បានកម្រូវផងដែរឱ្យខ្មែរបន្តធ្វើជាអ្នកនៅក្រោមបង្គាប់របស់ខ្លួន តាមរយៈសួយសារអាករជាសម្ភារៈ និងសួយសារអាករជាមិក្ខរូប ។

រហូតមកដល់ដើមសតវត្សទី១៩ ទើបវៀតណាមបានរួបរួមគ្នា ។ ការរួមគ្នារបស់វៀតណាមបានបង្កើត

នូវកម្លាំងដ៏ខ្លាំងលើសលប់មួយក្នុងការគំរាមកំហែងឧត្តរជីវិត (ការគង់វង្សជីវិត) របស់កម្ពុជា ។

ពេញមួយសតវត្សទី១៩ ទំនាក់ទំនងរបស់ខ្មែរជាមួយយួនបានឆ្លងកាត់នូវព្រឹត្តិការណ៍ជាច្រើន ។ ចាប់ពីឆ្នាំ ១៧៩៤ដល់១៨០៦ ក្នុងពេលដែលយួនកំពុងជាប់ដៃធ្វើសង្គ្រាមស៊ីវិល កម្ពុជាស្ថិតនៅក្រោមឥទ្ធិពលស្តេចសៀម ។ ពីឆ្នាំ១៨០៦ដល់១៨១៤ ជាលើកទីមួយហើយដែលខ្មែរស្ថិតនៅក្រោមអាណាព្យាបាលភាពរបស់សៀមនិងយួន ។ ពីឆ្នាំ១៨១៤ដល់១៩៣០ អាណាព្យាបាលភាពរបស់យួនមានសារៈសំខាន់ណាស់ ។ ក្រោយឆ្នាំ១៨៣០ ឥទ្ធិពល វៀតណាមកើនខ្លាំងឡើង បណ្តាលឱ្យមានការទាមទារផ្តាច់ទឹកដីខ្មែរជាច្រើននៅចន្លោះឆ្នាំ១៨៣៥ និង១៨៤៥ ។ កម្ពុជាចាត់បង្អែករាជ្យ ស្ថិតក្រៀមស្រពោនរហូតធ្លាក់ខ្លួនជា **ប្រទេសអាណាព្យាបាល (a protectorate)** នៃអ្នក ជិតខាងទិសខាងកើតរបស់ខ្លួន ។

នៅក្នុងដំណាក់កាលនោះ ការរើបបះបោររបស់របស់ប្រជាជនប្រចាំនឹងសៀម ហើយជាពិសេស ប្រចាំនឹងយួនក៏កើតមានឡើង ។ យូរម្តង តែងមានការប្រឈមមុខគ្នាតាមផ្លូវទ័ពពីអ្នកជិតខាងណាមួយ ជាមួយ នឹងកងកម្លាំងទ័ពខ្មែរនៅក្នុងទឹកដីដែលគេដណ្តើមយក ។ ប៉ុន្តែ គេមិនដែលឃើញមានការវាយប្រយុទ្ធជាមួយដែល បង្ហាញថាខ្មែរចង់បានប្រទេសជិតខាងរបស់គេឡើយ ។ មេដឹកនាំខ្មែរ ជាពិសេសស្តេចខ្មែរ មិនដែលបានគាំទ្រជា- មួយអ្នកជិតខាងខ្លួនទាំងពីរនៅពេលតែមួយម្តងណាឡើយ ។ ជានិច្ចកាល ជួយជំនះទៅលើសត្រូវម្ខាង តែងតែតម្រូវ ឱ្យមានអនុសញ្ញាពីសត្រូវម្ខាងទៀត បើសិនជំនួយរបស់គេជាជំនួយលាក់មុខ ។ ហេតុនេះ បើទោះជាមេដឹកនាំខ្មែរ អាចត្រូវជាអ្នកទទួលកំហុសចំពោះប្រសិទ្ធិភាពនៃសម្ព័ន្ធមិត្តរបស់គេក៏ដោយ ពួកគេគ្រាន់តែជាអ្នកប្រដេញតាម នយោបាយប្រឈមមុខខាងផ្នែកនយោបាយជាមួយនឹងអ្នកជិតខាងណាដែលមានឥទ្ធិពលខ្លាំងជាងប៉ុណ្ណោះ តាមរយៈ តក្កវិជ្ជា (ភាពសមហេតុសមផល) នៃការថ្លឹងថ្លែងកម្លាំងរបស់សម្ព័ន្ធមិត្ត ។ ទង្វើនេះមិនត្រឹមត្រូវទេ តែគេត្រូវ ទទួលស្គាល់ថា ការណ៍ពិតវាត្រូវតែអញ្ជឹង ។

៤- រៀនអោយកុម្មុយនិស្តនិយមបង្កើតកុម្មុយនិស្តអន្តរជាតិ

មហិច្ឆតារបស់យួនកុម្មុយនិស្តនៅលាវនិងកម្ពុជា មិនត្រឹមតែជាលទ្ធផលនៃនយោបាយវប្បធម៌ជាប្រពៃណី និង បែបដៃនិយមនិយមរបស់គេប៉ុណ្ណោះទេ ។ លើសពីនោះទៅទៀត ការលោភលន់នេះបានត្រូវបញ្ជាក់ដោយទស្សនៈ ថ្មីរបស់កុម្មុយនិស្តអន្តរជាតិ (ក.អ.) ដែលត្រួតត្រាដោយសហភាពសូវៀត ហើយដែលនៅក្នុងនោះមាន រឿន អាយកុក ឬហូជីមិញ (ស្ថាបនិកនៃចលនាយួនកុម្មុយនិស្ត) ជាមន្ត្រីយ៉ាងសកម្មម្នាក់ផង ។

រឿនអាយកុកជាសមាជិកស្ថាបនិកម្នាក់នៃបក្សកុម្មុយនិស្តចារ៉ាំង ដែលបានបែកចេញពីបក្សសង្គមនិយម

បារាំងនៅឆ្នាំ១៩២០ ពីរឿងមិនស្មោះត្រង់នឹងក.អ. ។ នៅឆ្នាំ១៩២៣ គាត់បានចាកចេញពីប្រទេសបារាំងដោយ
លួចលាក់ តាមការអញ្ជើញរបស់ថ្នាក់ដឹកនាំក.អ. ដើម្បីចូលរួមក្នុងការហ្វឹកហ្វឺនដ៏ខ្លីមួយនៅការិយាល័យផ្នែក
បូកាណៃក.អ. ។ គាត់បានសិក្សានៅមហាវិទ្យាល័យ **ជនតោកយ៉ាកទិសបូពិ** នៅទីក្រុងម៉ូស្កូ ហើយទទួលបានបន្ទុកធ្វើ
កិច្ចការជាមួយការិយាល័យ ក.អ.នៅប្រទេសចិន ។ យ៉ាងហោចណាស់ក៏១៦ឆ្នាំដែរ គឺគិតពីខែកក្កដា១៩២៣ ដល់
ខែកក្កដា១៩៣៩ ដែលរដ្ឋនៃអាយកុកបានចូលរួមយ៉ាងសកម្មជាមន្ត្រីនៅក្នុងក.អ. បំពេញការងារនៅសហភាព
សូវៀត អឺរ៉ុបខាងលិច ចិន ហុងកុង សៀម និងម៉ាឡេស៊ី ។ ប្រទេសរៀតណាមនិងប្រទេសជប៉ុនទៀតនៃ **ឥណ្ឌូ
ចិនបារាំង** មិនមែនជាចំណុចនយោបាយសំខាន់តែមួយគត់របស់គាត់ទេ បើទោះជាផ្នែកខ្លះនៃការកិច្ចរបស់គាត់
មានខ្លឹមសារសម្រាប់ខ្លួនគាត់ក៏ដោយ ។

ប៉ុន្មានឆ្នាំថ្មីៗនេះ យួនកុម.បានចាប់ផ្តើមបើកទំព័រថ្មី ចូលរួមអបអរសាទរជាមួយក.អ. ។ នៅឆ្នាំ១៩៦៤
ទិន្នន័យប្រចាំខែរបស់រៀតណាមបានមួយសរសេរថា:

**“ក.អ.បានផ្តល់ការណែនាំដល់បដិវត្តន៍ឥណ្ឌូចិន តាមការប៉ាន់ប្រមាណនៃស្ថានភាពអន្តរជាតិនិង
ការសម្រេចទៅលើមាតិកាឃោតាយ និងអង្គការនៃប្រជាជននៅក្រោមអាណានិគម ក្នុងការតស៊ូ
ប្រឆាំងនឹងចក្រភពកូរ៉េនិយម និងតាមរយៈការប៉ាន់ប្រមាណនិងសេចក្តីសម្រេចដ៏ច្បាស់លាស់ចំពោះស្ថាន
ភាពនៅឥណ្ឌូចិន” ។**

គំនិតចង់ធ្វើសហព័ន្ធរបស់ប្រជាជនអស់ក្តីសង្ឃឹមដែលបារាំងហៅថាឥណ្ឌូចិន បានហូរចេញមកពីគំនិត
ក.អ. ដែលមានលំនាំដូចអនាគតសាធារណរដ្ឋសូវៀតនៅជុំវិញពិភពលោក ក្រោយពីបដិវត្តកុម្មុយនិស្តដណ្តើមបាន
អំណាច ។ ឆ្នាំ១៩២០ ឡេនីនបានសរសេរថា:

**“សហព័ន្ធជាបែបផែនដ្ឋានប្តូរមួយទៅរកឯកភាពពេញលេញនៃវណ្ណៈកម្មករនៃប្រជាជាតិផ្សេងៗគ្នា ។
ការអាចធ្វើសហព័ន្ធបាន បានត្រូវបង្ហាញឲ្យឃើញទៅហើយនៅក្នុងការអនុវត្តន៍ ទាំងផ្នែកទំនាក់ទំនង
រវាងសាធារណរដ្ឋសង្គមនិយមសហភាពសូវៀតរុស្ស៊ី (ស.ស.ស.ស.រ.) និងសាធារណរដ្ឋសូវៀតឯទៀត
ហើយនិងទាំងផ្នែកទំនាក់ទំនងនៅក្នុងស.ស.ស.ស.រ. ចំពោះប្រជាជាតិទាំងឡាយដែលតាំងតែពីដើមមក
មិនដែលស្គាល់ជានិច្ចជាដាច់ខាតពេញលេញ ឬរដ្ឋស្នូលឡើយ... ។ ហេតុនេះ ក.អ.មានកាតព្វកិច្ចក្នុងការ
បន្តអភិវឌ្ឍ សិក្សា និងសាកល្បងតាមការពិសោធន៍សហព័ន្ធថ្មីនេះ ដែលឈរនៅលើមូលដ្ឋាននៃ ប្រព័ន្ធ
សូវៀត និងចលនាសូវៀត” ។**

យោងតាមការវិនិច្ឆ័យជាហូរហែរបស់ក.អ. មុនការឈានដល់ “អំណាចផ្តាច់ការវណ្ណៈអធនពិភពលោក” អនាគតបុគ្គកុម្មុយនិស្តជាបណ្តាញមួយដែលប្រមូលផ្តុំរដ្ឋនីមួយៗ បញ្ចូលទៅក្នុង“សហភាពនៃសហព័ន្ធ” ។ នៅក្នុង លិខិតមួយ (ដែលមានលក្ខណៈជាឪពុកនិយាយទៅរកកូន) គណៈកម្មាធិការកណ្តាលបក្សកុម.ចិនបានសរសេរទៅ គណៈកម្មាធិការកណ្តាលបក្សកុម.ឥណ្ឌូចិននៅខែមេសា១៩៣៤ ដោយបានបញ្ជាក់យ៉ាងច្បាស់លាស់ថា:

“សមមិត្តទាំងឡាយត្រូវដើរតាមមាតិកាបស់យើង និងមាតិកាបស់សហភាពសូវៀត ។ គឺជាមតិដ៏ដាក់លាក់ មួយដែលមិនបរាជ័យ និងបានបង្ហាញផ្លូវទៅរកជ័យជំនះ... ។ កាន់ដៃគ្នាជាមួយបក្សកុម្មុយនិស្តបារាំង ជា មួយបក្សកុម្មុយនិស្តចិន ជប៉ុន ឥណ្ឌា និងឥណ្ឌូណេស៊ី ពួកម៉ាក់-ឡេនីននៅឥណ្ឌូចិននឹងបំប៉នបំប្រែប្រជាជន ដែលត្រូវតែជាន់ ឲ្យមើបឡើងប្រឆាំងនឹងចក្រពត្តិនិយមលុះត្រាតែបានដោយជ័យ ។ រព្វាងរវាងតួមិនតាំង ចិន (ក.អ.ចិន) និងឥណ្ឌូចិនបារាំងនឹងមិនអាចបំបែកប្រជាជនយើងបានឡើយ, សូវៀតឥណ្ឌូចិន និង សូវៀតចិននឹងរួមគ្នាជាមួយនឹងសហព័ន្ធពិភពលោកនៃសាធារណរដ្ឋសូវៀត ។ ”

ទ្រឹស្តីរបស់ក.អ.បានស្នើឱ្យធ្វើសាកលការប្រតិបត្តិការតាមការពិសោធន៍របស់សូវៀត ។ ក្នុងករណីឥណ្ឌូចិន នេះមានន័យថា ដោយហេតុវៀតណាមមានប្រជាជនច្រើនលើសលប់ វៀតណាមជាអ្នកដើរតួ ធ្វើខ្មែរនិងលាវឱ្យទៅ ជាសហព័ន្ធឥណ្ឌូចិន ដូចស្រ្តីយកប្រទេសជិតខាងរបស់ខ្លួនធ្វើសហភាពសូវៀតដូច្នោះដែរ ។ ចំពោះរឿងនេះ ពួក សូវៀតស្រ្តីចេះតែថាឱ្យរួចពីមាត់ប៉ុណ្ណោះ អំពីគំនិតដែលខ្លួនចង់រកសិទ្ធិឱ្យប្រជាជាតិតូចតាច ក្នុងការកំណត់វាសនា ខ្លួនដោយឯង។ ប៉ុន្តែ គ្រប់ការប៉ុនប៉ងដោយរដ្ឋាភិបាលរបស់សាធារណរដ្ឋសូវៀតទាំងឡាយក្នុងការរកសិទ្ធិនោះតែង តែបានជួបប្រទះជានិច្ចនូវការគាបសង្កត់យ៉ាងខ្លាំងក្លា ។

៥-បក្សកុម្មុយនិស្តឥណ្ឌូចិននៅលាវនិងនៅកម្ពុជា៖១៩៣០-៤៥

នៅក្រោមឥទ្ធិពលក.អ. មេដឹកនាំយួនកុម.បានដៅទុកយ៉ាងត្រឹមត្រូវទៅលើនយោបាយអនាគតរបស់លាវ និងខ្មែរ តាំងពីបក្សរបស់គេចាប់ករកើតឡើងម៉្លោះ ។ មុនដំបូង មានបក្សកុម.មួយនៅប្រទេសបារាំងបានប្រកាសថា ជាបក្សឯករាជ្យ ។ តែមួយខែក្រោយមក បក្សនេះក៏បានក្លាយខ្លួនជាសមាជិកជំនិតរបស់ក.អ. ។ អាយកុកបានបំភ្លេច ចោលនូវពិធីការគណៈកម្មាធិការប្រតិបត្តិរបស់ក.អ. ចុះថ្ងៃ២៤វិច្ឆិកា១៩២៩ ដែលបានអំពាវនាវដល់គ្រប់បក្ស ទាំងអស់ឱ្យចូលរួមគ្នាជាមួយ **បក្សកុម្មុយនិស្តឥណ្ឌូចិន** (ប.ក.ឥ.) ។ ចុងឆ្នាំ១៩៣០ ក្រោយពីក.អ.បានសើរើឡើង វិញអំពីបញ្ហាឈ្មោះបក្ស គេក៏បានចេញបញ្ជាឱ្យប្តូរឈ្មោះកុម្មុយនិស្តអន្តរជាតិឱ្យទៅជា**បក្សកុម្មុយនិស្តឥណ្ឌូចិន** វិញ។